

麻呂公穗積噉臣、審其反狀、麻呂大臣亦如前答、天皇乃將與軍圍大臣宅、大臣乃將二子法師與赤狛更名自茅渟道、逃向於倭國境、大臣長子興志、先是在倭田謂在山田之家營造其寺、今忽聞父逃來之事、迎於今來大槻、近就前行入寺、顧謂大臣曰、興志請自直進、逆拒來軍、大臣不許焉、是夜興志意欲燒宮、猶聚士卒宮、謂小、已巳、大臣謂長子興志曰、汝愛身乎、興志對曰、不愛也、大臣仍陳說於山田寺衆僧及長子興志、與數十人曰、夫爲人臣者、安構逆於君、何失孝於父、凡此伽藍者、元非自身故造、奉爲天皇誓作、今我見譜身刺、而恐橫誅、聊望黃泉尙懷忠退、所以來寺、使易終時、言畢開佛殿之戶、作發誓曰、我生々世々、不怨君王、誓訖自經、而死、妻子殉死者八略、中是月遣使者收山田大臣資財、資財之中於好書上題皇太子書、於重寶上題皇太子物、使者還申所收之狀、皇太子始知、大臣心猶貞淨、追生悔恥、哀歎難休、即拜日向臣於筑紫太宰帥、世人相謂之曰、是隱流乎、

〔日本書紀三十一〕四年十月乙丑、詔軍丁筑紫國上陽畔郡人大伴部博麻呂、於天豐財重日足姬天皇齊明七年、救百濟之役、汝爲唐軍見虜、洎天命開別天皇智三年、土師連富杼、冰連老、筑紫君薩夜麻呂、弓削連元寶兒四人、思欲奏聞唐人所計、緣無衣糧、憂不能達、於是博麻呂謂土師富杼等曰、我欲共汝還向本朝、緣無衣糧、俱不能去、願賣我身、以充衣食、富杼等任博麻呂計、得通天朝、汝獨淹滯他界、於今三十年矣、朕嘉厥尊朝愛國、賣已顯忠、故陽務大肆、并緇五匹、綿一十屯、布三十端、稻一千束、水田四町、其水田及至曾孫也、免三族課役、以顯其功、

〔日本後紀八〕延曆十八年二月乙未、贈正三位行民部卿兼造宮大夫美作備前國造和氣朝臣清麻呂、薨、本姓磐梨、別公右京人也、後改姓藤原和氣真人、清麻呂爲人高直、匪躬之節、與姊廣虫共事高野天皇○稱並蒙愛信○中、僧道鏡得幸於天皇、出入警蹕、一擬乘輿、號曰法王、太宰主神習宜阿蘇麻呂、媚事道鏡、矯八幡神教言、令道鏡卽帝位、天下太平、道鏡聞之、情喜自負、天皇召清麻呂於牀下、曰、夢有人來、稱八幡神使云、爲奏事請尼法均○清、朕答曰、法均軟弱、難堪遠路、其代遣清麻呂、汝宜早參聽神